

ДОГОВОР ЗА НАБАВКА НА ТОПОЛ ОБРОК

1. ООУ „11 Октомври“ – Скопје, Центар, со седиште на ул. Мирче Ацев, бр, 102, 1000 Скопје, претставувано од: Директор Даница Блажеска - во понатамошниот текст НАРАЧАТЕЛ на услугата од една страна и

2 ДПТУ Стара Ванила ДООЕЛ Скопје, со седиште на адреса, БУЛЕВАР ЈАНЕ САНДАНСКИ 118/3-8, застапувано од управителот Виолета Крстева, во понатамошниот текст ВРШИТЕЛ

Член 1

Со овој Договор се уредуваат меѓусебните права и обврски на договорните страни во врска со набавката на топол оброк и давање на користење на училишна кујна во ООУ „11 Октомври“ – Скопје, Центар, за учебната 2018/2019 година.

ПРЕДМЕТ НА ДОГОВОРОТ

Член 2

Предмет на овој Договор е набавка на топол оброк по ученик, по вид и количина, дадени во спецификацијата на главното мени по недели, прилог кон тендерската документација, составен дел на овој Договор.

ВРЕДНОСТА НА ДОГОВОРОТ

Член 3

Единечната цена за набавка на топол оброк по ученик месечно, предмет на овој Договор изнесува 2.150,00 денари со вклучен ДДВ, а согласно спецификациите од тендерската документација и составен дел на овој Договор.

Вкупната вредност на Договорот ќе се утврди врз основа на послужениот топол оброк, но не повеќе од проценетата вредност во одлуката за јавна набавка, односно 7.000.000,00 денари.

Договорените единечни цени по ученик утврдени во спецификацијата од тендерската документација, составен дел на овој Договор, не може да се менуваат до истекот на важноста на овој Договор.

НАЧИН УСЛОВИ И РОКОВИ НА ПЛАЌАЊЕ

Член 4

Средствата за реализација на договорот за набавка кој е предмет на оваа постапка се обезбедени од родители на ученици кои користат топол оброк и ужинка, а ќе се уплаќаат на сметка на економскиот оператор врз основа на претходно потпишан договор помеѓу него и родителот.

Учениците од социјално загрозените семејства добиваат бесплатен оброк по претходно доставена уредна документација за истото.